



மே - 09

TNPSC துளிகள்

- ❖ கம்போடியா-இந்தியா ஆகிய நாடுகளின் இருதரப்பு ராணுவப் பயிற்சியின் (CINBAX-II) 2026 2வது பதிப்பு கம்போடியாவில் நடைபெறுகிறது
- ❖ ஆந்திரப் பிரதேசத்தின் திருப்பதி மாவட்டம் சத்தியவேடு பகுதியில் தமிழ்நாடு அல்லாத தனது முதல் உற்பத்தி ஆலையை அமைக்க ராயல் என்ஃபீல்டு நிறுவனம் ₹2,200 கோடி முதலீடு செய்யவுள்ளதாக அறிவித்துள்ளது.
- ❖ சென்னையில் உள்ள கிண்டி ரேஸ் கோர்ஸ் மைதானத்தின் 118 ஏக்கர் நிலப்பரப்பில் உருவாக்கப்பட்டு வரும் கிண்டி சூழலியல் பூங்கா திட்டத்தின் முதல் கட்டப் பணிகள் 2026 ஆம் ஆண்டு அக்டோபர் மாதத்திற்குள் முடிவடையும் என எதிர்பார்க்கப்படுகிறது.
- ❖ அந்தமான் நிக்கோபார் தீவுகளில் உள்ள ராதாநகர் கடற்கரையில் நீருக்கடியில் மிகப்பெரிய தேசியக் கொடியை பறக்கவிட்டு இந்தியா கின்னஸ் உலக சாதனை படைத்துள்ளது.
- ❖ தாய் மற்றும் பச்சிளங்குழந்தைகள் சுகாதார பராமரிப்பில் செவிலியர்களின் முக்கியப் பங்கை அங்கீகரிக்கும் வகையில், ஒவ்வொரு ஆண்டும் மே 5 ஆம் தேதி சர்வதேச செவிலியர்கள் தினம் (IDM) உலகெங்கிலும் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "One Million More Midwives" என்பதாகும்.
- ❖ நோய்த்தொற்றுக்களைத் தடுப்பதிலும் நோயாளிகளின் பாதுகாப்பை மேம்படுத்துவதிலும் கைகளின் சுகாதாரத்தின் முக்கியத்துவம் குறித்த விழிப்புணர்வைப் பரப்புவதற்காக ஒவ்வொரு ஆண்டும் மே 5 ஆம் தேதி உலக கைகள் சுகாதார தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "Action saves lives" என்பதாகும்.

தேசியச் செய்திகள்

வந்தே மாதரம் - சட்டப் பாதுகாப்பிற்கான முன்மொழிவு

- ❖ தேசிய கீதத்தைப் போலவே 'வந்தே மாதரம்' பாடலுக்கும் சட்டப் பாதுகாப்பை விரிவுபடுத்தும் வகையில், தேசியக் கவுரவச் சின்னங்கள் அவமதிப்புத் தடுப்புச் சட்டம், 1971-இல் திருத்தம் செய்ய மத்திய அமைச்சரவை முன்மொழிந்துள்ளது.
- ❖ முன்மொழியப்பட்ட திருத்தமானது, 'ஜன கண மன' (தேசிய கீதம்) பாடலுக்கு இணையான சட்டப் பாதுகாப்பை 'வந்தே மாதரம்' பாடலுக்கும் வழங்குவதை நோக்கமாகக் கொண்டுள்ளது.
- ❖ வந்தே மாதரம் பாடலை அவமதிப்பதையோ அல்லது பாடுவதற்கு இடையூறு விளைவிப்பதையோ தண்டனைக்குரிய குற்றமாக மாற்ற இது முயல்கிறது.
- ❖ தற்போது, தேசிய கவுரவச் சின்னங்கள் அவமதிப்புத் தடுப்புச் சட்டம், 1971 என்பது தேசியக் கொடி, இந்திய அரசியலமைப்புச் சட்டம் மற்றும் தேசிய கீதம் ஆகியவற்றை அவமதிப்போருக்குத் தண்டனை வழங்குகிறது.
- ❖ தற்போதைய சட்டத்தின் கீழ், இந்தச் சின்னங்களை உள்நோக்கத்துடன் அவமதித்தால், மூன்று ஆண்டுகள் வரை சிறைத் தண்டனை, அபராதம் அல்லது இரண்டும் சேர்த்து தண்டனையாக விதிக்கப்படும்.
- ❖ தேசியப் பாடலான வந்தே மாதரத்தைப் பாதுகாப்பதற்கு இந்தச் சட்டத்தின் கீழ் தற்போது குறிப்பிட்ட சட்டப் பிரிவு எதுவும் இல்லை.

- ❖ வந்தே மாதரம் பாடலானது பங்கிம் சந்திர சட்டோபாத்யாய்யால் எழுதப்பட்டு, 1882 ஆம் ஆண்டு அவரது 'ஆனந்த மடம்' என்ற நாவலில் வெளியிடப் பட்டது.
- ❖ ஆனந்தமடம் நாவலானது 18 ஆம் நூற்றாண்டின் பிற்பகுதியில் நடந்த சந்திரியாசிகள் கிளர்ச்சியின் பின்னணியில் அமைக்கப்பட்டுள்ளது.
- ❖ 1937 ஆம் ஆண்டில், இந்திய தேசிய காங்கிரஸ் (INC) வந்தே மாதரம் பாடலின் முதல் இரண்டு பத்திகளை அதிகாரப்பூர்வ பயன்பாட்டிற்காக ஏற்றுக்கொண்டது.
- ❖ இந்திய அரசியலமைப்புச் சட்டம் வந்தே மாதரத்திற்கு 'தேசியப் பாடல்' என்ற அந்தஸ்தை வழங்கியுள்ளது.
- ❖ அதிகாரப்பூர்வ நிகழ்வுகளில் பாடலின் ஆறு பத்திகளையும் (சுமார் மூன்று நிமிடங்கள்) பாடலாம் அல்லது இசைக்கலாம் என மத்திய உள்துறை அமைச்சகம் (MHA) அறிவுறுத்தல்களை வழங்கியுள்ளது.
- ❖ தேசிய கீதம் மற்றும் தேசியப் பாடல் ஆகிய இரண்டும் இசைக்கப்படும் நிகழ்வுகளில், தேசிய கீதத்திற்கு முன்னதாக தேசியப் பாடலுக்கு முன்னுரிமை அளிக்கப்பட வேண்டும் என்றும் உள்துறை அமைச்சகம் தெரிவித்துள்ளது.
- ❖ இருப்பினும், உள்துறை அமைச்சகத்தின் இந்த வழிகாட்டுதல்கள் அறிவுரைத் தன்மை உடையவை மற்றும் இதற்குச் சட்டபூர்வமான ஆதரவு இல்லை.



தெற்கு கடற்கரை ரயில்வே மண்டலம்

- ❖ தெற்கு கடற்கரை ரயில்வே மண்டலம் (SCoR) 2026 ஆம் ஆண்டு ஜூன் 1 அன்று அதிகாரப்பூர்வமாக அறிவிக்கப்படும் என்று மத்திய அரசு அறிவித்துள்ளது.
- ❖ தெற்கு கடற்கரை ரயில்வே மண்டலத்தின் தலைமையகம் ஆந்திரப் பிரதேசத்தின் விசாகப்பட்டினத்தில் அமையும்.
- ❖ தெற்கு கடற்கரை ரயில்வே மண்டலம் இந்தியாவின் 18-வது ரயில்வே மண்டலமாக மாறும்.
- ❖ இந்த புதிய ரயில்வே மண்டலம் ஆந்திரப் பிரதேசம் முழுவதும் ரயில்வே நிர்வாகத்தை நிர்வகிக்கும்.

- ❖ இந்த மண்டலத்தில் தற்போதுள்ள குண்டக்கல், குண்டூர் மற்றும் விஜயவாடா ஆகிய ரயில்வே கோட்டங்கள் அடங்கும்.
- ❖ புதிய மண்டலத்தின் உருவாக்கமானது, இப்பகுதியில் ரயில்வே நிர்வாகம் மற்றும் செயல்பாட்டுத் திறனை மேம்படுத்துவதை நோக்கமாகக் கொண்டுள்ளது.

Vizag-based South Coast Railway Zone will be officially notified on 1 June 2026, says Railway Minister Ashwini Vaishnaw



The Minister also spoke of plans for a bullet train in South India, connecting Amaravati, Hyderabad, and more.

அறிவியல் மற்றும் தொழில்நுட்பச் செய்திகள்

இந்தியாவின் முதல் நடமாடும் MRI அமைப்பு



AIIMS Delhi introduces

INDIA'S FIRST PORTABLE

BEDSIDE MRI SYSTEM

for ICU patients

- ❖ இந்தியாவின் முதல் நடமாடும் காந்த அதிர்வு பிம்பமாக்கல் (MRI) அமைப்பானது, புது தில்லியில் உள்ள அகில இந்திய மருத்துவ அறிவியல் கழகத்தில் (AIIMS) தீவிர சிகிச்சைப் பிரிவு (ICU) மற்றும் அவசர சிகிச்சை நோயாளிகளுக்காகப் பயன்படுத்தப் பட்டது.
- ❖ இந்த நடமாடும் MRI அமைப்பு, தீவிர சிகிச்சைப் பிரிவுகள் (ICUs), அவசர சிகிச்சை

வார்டுகள் மற்றும் நரம்பியல் அறுவை சிகிச்சை பிரிவுகளில் உள்ள ஆபத்தான நிலையில் இருக்கும் நோயாளிகளுக்குப் படுக்கை அருகிலேயே மூளை வருடல் / ஸ்கேன் எடுக்க அனுமதிக்கிறது.

- ❖ ஒரு மிகக் குறைந்த புலன் கொண்ட இந்த MRI சாதனத்தை நேரடியாக நோயாளியிடம் கொண்டு செல்ல முடியும் என்பதால், நோயாளிகளை MRI அறைகளுக்கு மாற்ற வேண்டிய அவசியம் இல்லை.
- ❖ இது தில்லி AIIMSல் உள்ள நரம்பியல் நிலைமைகளுக்கான மையத்தில் பயன்படுத்தப்பட்டு வருகிறது.
- ❖ இந்த அமைப்பு பக்கவாதம், காயம் மற்றும் அறுவை சிகிச்சைக்குப் பிந்தைய மூளைக் கோளாறுகளை விரைவாகக் கண்டறிய உதவும் என்று எதிர்பார்க்கப்படுகிறது.

சுற்றுச்சூழல் செய்திகள்

மீத்தேன் எச்சரிக்கை மற்றும் பதில் அமைப்பு (MARS)



- ❖ ஐக்கிய நாடுகள் சபை (UN), மீத்தேன் எச்சரிக்கை மற்றும் பதில் அமைப்பை (MARS) நிலக்கரி மற்றும் கழிவுத் துறைகளுக்கும் விரிவுபடுத்தியுள்ளது.
- ❖ இந்தியாவின் கஞ்சூர்மார்க் குப்பை கிடங்கு, உலகின் மிகப்பெரிய மீத்தேன் வெளியேற்றும் மூன்று குப்பை கிடங்குகளில் ஒன்று என்பதை செயற்கைக்கோள் தரவுகள் கண்டறிந்ததைத் தொடர்ந்து இந்த முடிவு எடுக்கப்பட்டது.
- ❖ மற்ற முக்கிய மீத்தேன் வெளியேற்றும் குப்பை கிடங்குகள் சிலியில் கண்டறியப்பட்டு உள்ளன.
- ❖ மீத்தேன் அதிகமாக வெளியேற்றுபவர்களைக் கண்காணிப்பதற்கான உலகின் முதல் உலகளாவிய செயற்கைக்கோள் அடிப்படையிலான அமைப்பு MARS ஆகும்.
- ❖ இந்த அமைப்பு செயற்கைக் கோள் தரவுகளை விரைவான மீத்தேன் குறைப்பு மற்றும் பதில் முயற்சிகளுடன் இணைக்கிறது.
- ❖ MARS அமைப்பு, ஐக்கிய நாடுகளின் சுற்றுச்சூழல் திட்டத்தின் (UNEP) சர்வதேச மீத்தேன் உமிழ்வு கண்காணிப்பகத்தின் (IMEO) கீழ் செயல்படுகிறது.
- ❖ இந்த அமைப்பு 27-வது தரப்பு நாடுகளின் மாநாட்டின் (COP27) போது அறிவிக்கப்பட்டு, 2023 ஆம் ஆண்டு ஜனவரி மாதத்தில் அதிகாரப்பூர்வமாகத் தொடங்கப்பட்டது.

அறிக்கைகள் மற்றும் குறியீடுகள்

உலக இடம்பெயர்வு அறிக்கை 2026

- ❖ சர்வதேச இடம்பெயர்வு அமைப்பானது (IOM), உலக இடம்பெயர்வு அறிக்கையின் 13-வது பதிப்பை (2026) வெளியிட்டது.
- ❖ 2024 ஆம் ஆண்டில் 137 பில்லியன் அமெரிக்க டாலர்களுக்கும் அதிகமான தொகையைப் பெற்று, வெளிநாடுகளில் இருந்து அதிக பணம் பெறும் நாடுகளில் இந்தியா முதலிடத்தில் உள்ளது.
- ❖ இந்தியா 2010 ஆம் ஆண்டு முதல் உலகளாவிய வெளிநாட்டுப் பண வரவில் முதலிடத்தைத் தக்க வைத்துக் கொண்டுள்ளதுடன், 100 பில்லியன் டாலர் இலக்கைக் கடந்த ஒரே நாடாகவும் உள்ளது.
- ❖ மெக்சிகோ 67.6 பில்லியன் டாலர்களுடன் 2024 ஆம் ஆண்டில் இரண்டாவது இடத்தைப் பிடித்தது.
- ❖ பிலிப்பைன்ஸ் (USD 40.3 பில்லியன்), பிரான்ஸ் (USD 38.8 பில்லியன்) மற்றும் பாகிஸ்தான் (USD 34.9 பில்லியன்) ஆகிய நாடுகள் 2024 ஆம் ஆண்டில் அடுத்தடுத்த இடங்களில் உள்ளன.
- ❖ அமெரிக்கா (USA) உலகிலேயே வெளிநாடுகளுக்கு அதிக பணம் அனுப்பும் நாடாகத் தொடர்ந்து நீடிக்கிறது; 2024 ஆம் ஆண்டில் அதன் மொத்தப் பணப் பரிமாற்றம் 100 பில்லியன் டாலர்களைக் கடந்தது.
- ❖ சவுதி அரேபியா 46 பில்லியன் டாலர்களுக்கும் அதிகமாகவும், அதனைத் தொடர்ந்து சுவீட்சர்லாந்து சுமார் 40 பில்லியன் டாலர்களையும், ஜெர்மனி சுமார் 24 பில்லியன் டாலர்களையும் வெளிநாடுகளுக்கு அனுப்பியுள்ளன.



மாநிலச் செய்திகள்

ஒடிசாவில் PMGSY-IV திட்டம்

- ❖ மத்திய ஊரக வளர்ச்சித் துறை அமைச்சர், பிரதான் மந்திரி கிராம சடக் யோஜனாவின் நான்காம் கட்டத்தை (PMGSY-IV) ஒடிசாவில் 2026 ஆம் ஆண்டு மே 1 அன்று ₹1,700 கோடி மதிப்பீட்டில் தொடங்கி வைத்தார்.
- ❖ 2024-2025 முதல் 2028-2029 ஆம் ஆண்டு வரையிலான நிதியாண்டுகளுக்கான PMGSY-IV திட்டத்திற்கு 2024 ஆம் ஆண்டு செப்டம்பர் 11 அன்று மத்திய அமைச்சரவை ஒப்புதல் அளித்தது.

- ❖ ஓடிசாவின் எட்டு மாவட்டங்களில் 1,701.84 கி.மீ தூரத்தை உள்ளடக்கிய 827 சாலைத் திட்டங்களை அமைப்பதன் மூலம் கிராமப்புற இணைப்பை மேம்படுத்துவதை இத்திட்டம் நோக்கமாகக் கொண்டுள்ளது.
- ❖ கந்தமால், கியோஞ்சர், கோர்தா, கோராபுட், மல்கன்கிரி, நபரங்கபூர், ராயகடா மற்றும் சம்பல்பூர் ஆகிய மாவட்டங்கள் இதில் அடங்கும்.
- ❖ இத்திட்டத்தின் மூலம் 898 கிராமங்கள் பயனடையும் என்பதோடு, கிராமப்புறங்களில் கல்வி, சுகாதாரம் மற்றும் வேலைவாய்ப்புக்கான அணுகலையும் மேம்படுத்தும்.



Khuarel செயலி – மிசோரம்



- ❖ பேரிடர்களை நிகழ்நேரத்தில் தெரிவிப்பதையும் மற்றும் பேரிடர் காலங்களில் விரைந்து செயல்படுவதையும் வலுப்படுத்தும் நோக்கில் மிசோரம் மாநிலம் 2026 ஆம் ஆண்டில் 'குவாரல்' மொபைல் செயலியை அறிமுகப்படுத்தியது.
- ❖ இந்தச் செயலி ஐஸ்வாலில் பேரிடர் மேலாண்மை மற்றும் மறுவாழ்வுத் துறை (DM&R)

- அமைச்சரால் தொடங்கி வைக்கப்பட்டது.
- ❖ அவசரகாலங்களில் விரைவாகச் செயல்படுவதற்கான நிகழ்நேரப் பேரிடர் தகவல் மற்றும் மேலாண்மை அமைப்பாக இது வடிவமைக்கப்பட்டுள்ளது.
 - ❖ குடிமக்கள் பேரிடர்கள் குறித்து விரைவாகப் புகாரளிக்க இச்செயலி அனுமதிக்கிறது என்பதோடு மாநில மற்றும் மாவட்டப் பேரிடர் மேலாண்மை ஆணையங்கள் (SDMA மற்றும் DDMA) மூலம் மீட்புப் பணிகளை ஒருங்கிணைக்கவும் இது அதிகாரிகளுக்கு உதவுகிறது.
 - ❖ இயற்கை மற்றும் மனிதனால் ஏற்படும் பேரிடர்களின் போது தகவல் தொடர்பு, ஒருங்கிணைப்பு மற்றும் செயல்திறனை மேம்படுத்துவதை இந்த முன்னெடுப்பு நோக்கமாகக் கொண்டுள்ளது.
 - ❖ இத்தகைய டிஜிட்டல் பேரிடர் மேலாண்மை அமைப்பைப் பின்பற்றும் வடகிழக்கு இந்தியாவின் முதல் மாநிலங்களில் மிசோரமும் ஒன்றாகும்.

முக்கிய தினங்கள்

தீயணைப்புப் பணிகள் பாதுகாப்பு வாரம் 2026 - மே 4 முதல் மே 10 வரை



- ❖ இந்தியா முழுவதும் உள்ள மருத்துவமனைகளில் தீயணைப்பு பணிகள் பாதுகாப்புத் தரத்தை மேம்படுத்தும் நோக்கில், சுகாதார மற்றும் குடும்ப நல அமைச்சகம் மே 4 முதல் மே 10 ஆம் தேதி வரை தீயணைப்பு பணிகள் பாதுகாப்பு வாரம் 2026-ஐத் தொடங்கியது.
- ❖ சுகாதார வசதிகளில் தீயணைப்பு மற்றும் உயிர்ப் பாதுகாப்பு குறித்த புதிய தேசிய வழிகாட்டுதல்களை அரசு வெளியிட்டது.
- ❖ இந்த வழிகாட்டுதல்கள் இடர் மதிப்பீடு, அவசரகால செயல்பாட்டு அமைப்புகள், தீயை எதிர்க்கும் உள்கட்டமைப்பு மற்றும் பணியாளர் பயிற்சி ஆகியவற்றில் கவனம் செலுத்துகின்றன.
- ❖ தீவிர சிகிச்சைப் பிரிவுகள் (ICU), பச்சிளங்குழந்தைகள் தீவிர சிகிச்சைப் பிரிவுகள் (NICU), குழந்தைகள் தீவிர சிகிச்சைப் பிரிவுகள் (PICU) மற்றும் அலுவலக சிகிச்சை அரங்குகள் (OT) ஆகியவற்றுக்குச் சிறப்புப் பாதுகாப்பு நடவடிக்கைகள் திட்டமிடப்பட்டுள்ளன.
- ❖ 2026 ஆம் ஆண்டு தீ தடுப்புப் பாதுகாப்பு வாரத்தின் கருத்துரு "Safe Schools, Safe Hospitals, and a Fire-Safety Aware Society: Together for Fire Prevention" என்பதாகும்.

இதரச் செய்திகள்

ரவீந்திரநாத் தாகூர் ஜெயந்தி 2026

- ❖ ரவீந்திரநாத் தாகூரின் 165-வது பிறந்தநாளைக் குறிக்கும் வகையில், 2026 ஆம் ஆண்டு மே 7 அன்று ரவீந்திரநாத் தாகூர் ஜெயந்தி அனுசரிக்கப்பட்டது.
- ❖ இந்த நாளானது வங்காள நாட் காட்டியின் போயிஷாக் மாதத்தின் 25-வது நாளுக்கு (பொசிஷே போயிஷாக்) இணை ஆகும்.
- ❖ இது 1861 ஆம் ஆண்டு மே 7 அன்று மேற்கு வங்காளத்தின் கல்கத்தாவில் பிறந்த ரவீந்திரநாத் தாகூரின் பிறப்பை நினைவு கூருகிறது.
- ❖ அவர் ஒரு கவிஞர், எழுத்தாளர், தத்துவஞானி, ஓவியர், இசைக்கலைஞர் மற்றும் கல்வியாளர் ஆவார்.
- ❖ 'கீதாஞ்சலி' படைப்பிற்காக 1913-ஆம் ஆண்டில் இலக்கியத்திற்கான நோபல் பரிசைப் பெற்ற முதல் ஐரோப்பியர் அல்லாதவர் இவரே ஆவார்.
- ❖ அவர் ரவீந்திர சங்கீதம் எனப்படும் 2,000-க்கும் மேற்பட்ட பாடல்களை இயற்றினார்; மேலும் வங்காள இலக்கியம் மற்றும் இசையை நவீனப்படுத்தினார்.
- ❖ அவர் இந்தியாவின் தேசிய கீதமான 'ஜன கண மன'-வை எழுதியதோடு வங்காளதேசத்தின் தேசிய கீதத்திற்கும் அவர் உந்துதலாக இருந்தார்.
- ❖ அவர் முழுமையான கல்வி மற்றும் கலாச்சாரக் கற்றலை மேம்படுத்துவதற்காக 1921-ஆம் ஆண்டில் சாந்திநிகேதனில் விஸ்வ-பாரதி பல்கலைக்கழகத்தை நிறுவினார்.

